

# نسكس دوست



مہذبہ: قصص و حکایات بالعربی

بۇرۇنقى زاماندا ئەلى ۋە ئۆمەر ئىسىملىك ئىككى دوست ئۆتكەن ئىكەن.  
بىر كۈنى ئۇ ئىككىيلەن بىللە سەپەرگە چىقىپتۇ، ئۇلار ئورمانلىقتا  
كىتۈپتەپ پاراڭلىشىشقا باشلاپتۇ.



پاراڭ ئارىسىدا ئۆمەر ئەلىگە كۈلۈمسىرەپ تۇرۇپ مۇنداق دەپتۇ:

-مەن دېگەن قالتىس پالۋان بالا،  
مەن نۇرغۇن قېتىم يىرتقۇچ ھايۋانلارنى  
مەغلۇپ قىلغان، يەنە تېخى ئەڭ  
مۇشەققەتلىك پەيتلەردە  
دوستلىرىمنى قۇتقۇزغان ئىدىم.



شۇ ئەسنادا ئىككەيلەن تۇيۇقسىز بىر يوغان ۋەھشىي ئېيىقنىڭ ئۆزلىرىگە خىرىس قىلىپ يېقىنلاپ كېلىۋاتقانلىقىنى كۆرۈپتۇ. ئۆمەر قورققىنىدىن: « قۇتقۇزۇڭلار! قۇتقۇزۇڭلار! » - دەپ ۋارقىراپ ياردەم تەلەپ قىلىشقا باشلاپتۇ. ئەلى ئۆمەرنىڭ بايقىى باتۇر قىياپىتىگە كىرىۋالغان پوزىتسىيەسىدىن قاتتىق ھەيران قاپتۇ.



ئۆمەر:- ئەلى بۇياققا كەلگىن، مېنى بۇ دەرەخنىڭ ئۈستىگە چىقىرىپ قويغىن، ئاندىن مەن سېنى دەرەخ ئۈستىگە تارتىۋالمايمەن، - دەپتۇ. ئۆمەر دەرەخ ئۈستىگە چىقىپ بولغاندىن كېيىن، ئەلى دەرەخ ئۈستىگە چىقماقچى بولۇپ ئۆمەرگە قولىنى ئۈزىتىپتۇ.



بىراق ئۆمەر ۋارقىرىغان ھالدا: - ياق، مەن سېنى تارتىۋالمايمەن، دەرەخ شېخى ئىككىمىزنى كۆتۈرەلمەي سۇنۇپ كېتىشى مۇمكىن، - دەپتۇ. ئەلى باتۇرلۇقنى پەش قىلغان دوستىنىڭ ئۆزىگە قىلغان بۇ مۇئامىلىسىدىن ئەجەپلىنىپتۇ ۋە ئۇنىڭ بىلەن دوست بولغىنىغا قاتتىق پۇشايمان قىپتۇ. ئۇ ئۆزىنى قانداق قۇتۇلدۇرۇش ھەققىدە ئويلىنىپتۇ.



ئەلى دەرھال بوۋىسىنىڭ «ئېيىق ئۆلۈك يېمەيدۇ» دېگەن سۆزىنى  
ئەسلەپتۇ- دە، يەردىلا ئىككى كۆزىنى يۇمۇپ، نەپەس ئالماي  
ئوڭدىسىغا يېتىۋاپتۇ. ئېيىق ئۇنىڭ قېشىغا كېلىپ ئۇنى ئۆلۈك  
دەپ ئويلاپ كېتىپ قاپتۇ.  
نەتىجىدە ئۇ ئېيىقتىن قۇتۇلۇپ قاپتۇ.



ئېيىق كەتكەندىن كېيىن ئۆمەر دەرەخ ئۈستىدىن چۈشۈپ ھەيران  
بولغان ھالدا: - ئېيىق يېنىڭغا كېلىپ ساڭا نېمە دېدى؟ - دەپ  
سورايتۇ.





ئەلى ئۇنىڭغا: - مەندىن نېرى تۇر. ئۇ ئېيىق ماڭا:

«نامەرت دوستتىن،  
مەرت دۈشمەن ياخشى»  
دېدى، - دەپ ئۆزى يالغۇز  
كېتىپ قاپتۇ.

